

## शाह जा बैत

– शाह अब्दुल लतीफ

(1689 ई. – 1752 ई.)

शाह अब्दुल लतीफु भिटाई सिंधी शाइरीअ जो सिरमोर दुनिया जे बहितरीनु शाइरनि जे कतार में शुमारु कयो वजे थो। हू शाइर सां गडोगडु कामिलु दरवेशु ऐं रूहानी रहिबरु पिणि हो। हू तमामु सुठो रागींदडु हो। खुदाई मस्तीअ में अची जडुहिं हू गाइणु शुरू कंदो हो, तडुहिं संदसि मुरीद उहो शइरु कलमबादि कंदा हुआ। संदसि शाइरीअ में सूफी मत सां गडोगडु भारती फ़ेलसूफीअ जो असरु पिणि नज़रु अचे थो। शाह शाइरीअ जो आधारु सिंधी लोक कहाणियुनि खे बणायो। संदसि शाइरी भारती रागु रागुणियुनि ते बधल आहे। हुन जे हर बैत में रूहानी राजु समायलु आहे। अदबी नज़रिए खां इहे बैत दुनिया जी बहितरीनि शाइरीअ सां बरुमेचे सघनि था। 'शाह जो रसालो' में संदसि बैत ऐं वायूं रागु रागुणियुनि जे आधार ते पेश कयल आहिनि। शाह लतीफ़ जो सिंधी अदब ऐं जीवति ते तमामु गहिरो असरु पियो आहे। संदसि बैतनि जूं केतिरियूं सिटूं सिंधीअ जूं चवणियूं बणिजी पेयूं आहिनि।

अखरु पढु अलिफ़ जो, वर्क सभु विसारि,  
अंदरु तूं उजारि, पना पढंदे केतिरा ?

.... ....

निहाईअ खां नीहूं सिखु मुंहिंजा सुपिरी,  
सडे सारो डीहूं, बाहिरि बाफ न निकरे ।

.... ....

सज्जण ऐं साणेहु कंहिं अणासे विसिरे,  
हैफु तनीं खे होइ, वतनु जिनि विसारियो ।

.... ....

साईमि सदाई करीं मथे सिंधु सुकारु,  
दोस मिठा दिलदार, आलम सभु आबादु करीं ।

.... ....

डातारु त तूं, बिया सभेई मडिणा,  
मीहं मुंदाइता वसिणा, सदा वसीं तूं ।

### नवां लफ़्ज़ :

वर्कु = पनो

अणासो = बेहया, बेशर्मु

मडिणो = बिखारी, फ़कीरु

सुपिरीं = प्रीतमु, प्रेमी

हैफु = लानत

आलमु = जगु, संसारु

नीहुं = प्रेमु, प्यारु

दोसु = दोस्तु, मित्रु

डातारु = दाता, मालिकु

### ❖ अभ्यास ❖

सुवालु 1. हवाला डेई समुझायो :-

- (1) अखरु पढु अलिफ़ जो, वर्क सभु विसारि।
- (2) हैफु तनी खे होइ, वतनु जिनि विसारियो।

सुवालु 2. हेठियनि सुवालनि जा जवाब लिखो :-

- (1) निहाईअ खां कहिड़ो सबकु सिखणु घुरिजे?
- (2) शाह लतीफु मालिक जे दरि कहिड़ी वेनिती थो करे?

करण जोगा कम :-

- (1) शाह जा बिया के बैत कठा करियो।
- (2) बियनि सिंधी सूफ़ी शाइरनि जो कलामु कठो करियो।
- (3) शाह जो बैत शागिर्दनि खे सुर में गाइणु सेखारियो।

